

■ Грамадзянская супольнасць

«БЕЛАЯ РУСЬ» ПАКУЛЬ НЕ СТАЛА ПАРТЫЯЙ

А старшынёй арганізацыі абралі Генадзя Давыдзьку

Такое рашэнне аднагалосна прыняў учора Рэспубліканскі савет «Белай Русі» на III з'ездзе грамадскага аб'яднання ў Мінску. Кіраўнік Белтэлерадыёкампаніі Генадзь Давыдзька адзначыў, што расцэньвае сваё абранне як вялікі аванс.

Дарэчы, цяпер ужо экс-старшыня «Белай Русі» Аляксандр РАДЗЬКОЎ застаўся ў складзе Рэспубліканскага савета арганізацыі. У сваім выступленні на з'ездзе ён адзначыў, што патэнцыял «Белай Русі» як грамадскага аб'яднання яшчэ не вычарпаны.

«За дзесяць гадоў свайго існавання аб'яднанне стала аўтарытэтнай грамадска-палітычнай арганізацыяй і магло б выступаць як самастойны суб'ект палітычных адносін, напрыклад, пераўтварыцца ў партыю, — сказаў Аляксандр Радзькоў. — Аднак прадметна вывучаючы тэндэнцыі, якія адбываюцца ў сучасным хутка зменлівым свеце, можна заўважыць відавочнае ўзмацненне раз'яднанасці сусветнай супольнасці. Гэта кідае выклік прыхільнікам традыцыйных палітычных партый, прыхільнікам левых і правых ідэалогій. Праведзены ў ходзе справаздачна-выбарчай кампаніі аналіз пацвердзіў, што з улікам сучасных сусветных тэндэнцый у існуючай палітычнай сістэме патэнцыял «Белай Русі» як грамадскага аб'яднання яшчэ не вычарпаны».

Напярэдадні з'езда Генадзь Давыдзька таксама выказаўся пра перспектывы змены статусу аб'яднання. «Мэта любой партыі — гэта барацьба за ўладу. «Белая Русь» за ўладу не змагаецца, яна змагаецца за росквіт нашага грамадства, — адзначыў ён. — «Белая Русь» — гэта армія патрыётаў, якая працуе на кансалідацыю і развіццё грамадзянскай супольнасці».

Аднак змены ў рабоце грамадскага аб'яднання ў найбліжэйшы час адбудуцца. Паводле слоў Аляксандра Радзькова, «Белая Русь» перанясё асноўныя акцэнты сваёй дзейнасці на ідэалагічнае суправаджэнне дзяржаўных рашэнняў, а таксама экспертную і аналітычную працу. Плануецца, што арганізацыя дасць грамадзянам магчымасць удзельнічаць у экспертызе законапраектаў, абмяркоўваць іх на этапе распрацоўкі. Такім чынам, упэўнены экс-старшыня аб'яднання, гэта будзе спрыяць развіццю грамадскай



Фота БЕЛТА

правасвядомасці, павышэнню даверу грамадзян, дапаможа папярэджаць і вырашаць сацыяльныя канфлікты.

Ён таксама адзначыў, што прафесійны вопыт аб'яднання можа быць накіраваны і на знешні контур, карысны пры вызначэнні аспектаў эканамічнага і сацыяльнага палітычнага развіцця. Акрамя таго, кадравы тэхнічны і тэхналагічны патэнцыял дазваляе гаварыць пра тое, што «Белая Русь» сёння — актыўны ўдзельнік у палітычнай, эканамічнай, сацыяльна-духоўнай сферах жыцця нашага грамадства.

Аляксандр Радзькоў таксама адзначыў, што «Белая Русь» хоча ўзяць пад патранаж бізнес малога і сярэдняга

ўзроўню. «Гэта работа дасць магчымасць стварыць дадатковыя ўмовы для развіцця народнага прадпрымальніцтва, заняць прадпрымальную моладзь і захаваць жывы актыў у краіне», — дадаў ён.

На III з'ездзе аб'яднання падвялі вынікі работы за 2012—2017 гады, абмеркавалі прыярытэтныя кірункі на перспектыву, а таксама зацвердзілі новыя рэдакцыйныя статуты і праграмы. Акрамя гэтага, абраны рэспубліканскі савет і цэнтральная кантрольная-рэвізійная камісія грамадскага аб'яднання.

Уладзіслаў ЛУКАШЭВІЧ.

lukashevich@zviazda.by



○ Каментарый у тэму

Кіраўнік Адміністрацыі Прэзідэнта Наталля КАЧАНАВА:

— Калі будзе пасыл, неабходнасць у гэтым (у пераўтварэнні ў партыю. — Аўт.), і яна наспее, тады і магчыма будзе стварэнне партыі. Пакуль такога мы не ўбачылі і не пачулі. Значыць, пакуль не час. У краіне грамадскае аб'яднанне сябе зарэкамендавала.

Таксама Наталля Качанова адзначыла, што за мінулую пяцігодку арганізацыя прырасла колькасна, паспяхова вырашала пастаўленыя перад ёй задачы. Што датычыцца перспектыв, то Наталля Качанова падкрэсліла, што «Белая Русь» — гэта добры кадравы рэзерв для вертыкалі ўлады.

Намеснік старшыні Савета Рэспублікі Нацыянальнага сходу Мар'яна ШЧОТКІНА:

— Пытанне пераўтварэння ў партыю вельмі складанае. Калісьці ў «Белай Русі» было анкетаванне — і большасць выступіла за грамадскае аб'яднанне. Усё ж такі партыя — гэта палітыка, партыйная дысцыпліна, партыйныя мэты, якія ўсе абавязаны выконваць. Таму, на мой погляд, грамадскае аб'яднанне «Белая Русь», вядома, ужо паспела для таго, каб стаць партыяй, але для гэтага патрэбна воля знутры, гэта значыць, само грамадскае аб'яднанне павінна пра гэта заявіць: мы хочам і мы гатовыя.

ШТО Ё СВЕЦЕ РОБІЦЦА

БОРЫС ДЖОНСАН ПРАПАНАВАЎ ПАБУДАВАЦЬ МОСТ ПАМІЖ БРЫТАНІЯЙ І ФРАНЦЫЯЙ

Міністр замежных спраў Вялікабрытаніі прапанаваў прэзідэнту Францыі пабудаваць новую транспартную магістраль над Ла-Маншам.



На перагаворах з Эмануэлем Макронам у Беркшыры Борыс Джонсан узняў пытанне аб будаўніцтве моста, заявіўшы, што добрыя транспартныя сувязі жывцёва важныя для будучых адносін дзвюх краін. Дзеючы тунэль можна лічыць усяго толькі першым этапам у наладжванні транспартных зносін, сказаў міністр. Зараз Брытанія і Францыя злучаныя толькі чыгуначным тунэлем, пракапаным пад Англіійскім пралівам (брытанская назва Ла-Манш). Дарэчы, саміт Макрона і брытанскага прэм'ера Тэрэзы Мэй быў першым візітам выбранага ў мінулым годзе прэзідэнта Францыі ў Вялікабрытанію.

РЫНАК КРЫПТАВАЛЮТ АДНАЎЛЯЕЦЦА

Рынак лічбавых валют працягнуў аднаўленне пасля рэзкага падзення, пры гэтым самая папулярная ў свеце крыптавалюта біткойн гандлявалася каля адзнакі ў 11 тысяч долараў, сведчаць даныя таргоў.

Пасля падзення ніжэй за адзнаку ў 10 тысяч долараў у чацвер ён перайшоў да росту, перавышаючы пазней адзнаку ў \$12 тыс. На думку кіраўніка даследчага аддзела Blockchain Capital Спенсера Богарта, біткойн паказаў сваю здольнасць перажываць узрушэнні, тады як менш буйныя крыптавалюты ў гэтыя дні былі пераацэнены. Для многіх людзей сёння, лічыць эксперт, такая ўстойлівасць — выдатная магчымасць для пакупкі.

У БЕЛЬГІІ МІГРАНТЫ НАПАЛІ НА ПАЛІЦЭЙСКІ ПАТРУЛЬ

Каля 40 нелегальных мігрантаў з Афрыкі, якія рухаліся транзітам у Вялікабрытанію, напала на паліцэйскі патруль на адным з прыдарожных паркінгаў у раёне прыгарада Бруселя Гран Бігар, паведаміў прадстаўнік федэральнай паліцыі Пітэр Дэ Веле.

Паводле яго слоў, паліцэйскія прыбылі на аўтастанку пасля паступлення званкоў аб тым, што група мігрантаў-нелегалаў спрабуе залезці ў кузаў дальнабойнага транспарту, які накіроўваецца ў Вялікабрытанію. Каб уціхамірыць мігрантаў, у сутычцы з кімі лёгкай траўмы атрымалі двое патрульных, вартавыя парадку былі вымушаныя адкрыць агонь у паветра. Пасля прыбыцця падмацавання паліцэйскімі былі затрыманыя 16 выхадцаў з Эрытрэі, Эфіопіі і Судана, паведамліў і паліцыі.



ГЛЕДАЧЫ НАЗВАЛІ 100 ЛЕПШЫХ ФІЛЬМАЎ УСІХ ЧАСОЎ

Паводле апытання, якое было праведзена журналістамі выдання Indie Wire, першае месца заняла музычная карціна «Чараўнік краіны Оз» (1939 год) рэжысёра Віктара Флемінга.

На рахунку гэтай легендарнай кінастужкі — два «Оскары». Акрамя таго, у 1998 годзе яна трапіла ў дзясятку лепшых амерыканскіх фільмаў. Другі радок заняў «Грамадзянін Кейн» (1941 год) рэжысёра Орсана Уэлса. Гэтая амерыканская драма на працягу некалькіх дзесяцігоддзяў рэгулярна перамагала ў маштабных апытаннях кінапрафесіяналаў як «лепшы фільм усіх часоў і народаў». На трэцім месцы размясціўся фільм жахаў «Прэч» (2017) Джордана Піла. У карціне расказваецца пра знаёмства чарнаскурага фатографа з бацькамі яго белай дзяўчыны.

Адораным — падтрымка

Прэзідэнт Аляксандр Лукашэнка падпісаў распараджэнне, якім зацверджана рашэнне савета спецыяльнага фонду Прэзідэнта Рэспублікі Беларусь па сацыяльнай падтрымцы адораных навучэнцаў і студэнтаў, паведамляе прэс-служба кіраўніка дзяржавы.

Згодна з рашэннем, амаль 277 тысяч рублёў будуць накіраваныя на выплату 179 стыпендый студэнтам і курсантам устаноў вышэйшай адукацыі, 29 грашовых прэмій пераможцам міжнародных алімпіад па вучэбных прадметах, конкурсаў творчых дасягненняў і навукова-тэхнічнай творчасці, 185 заахвочвальных прэмій педагагічным і навуковым работнікам, якія ўнеслі ўклад у развіццё здольнасцяў таленавітай моладзі.

Таксама каля 65 тысяч рублёў накіруюць на ўмацаванне матэрыяльна-тэхнічнай і метадычнай базы студэнцкай навукова-даследчай лабараторыі «Структура і дынаміка біялагічнай разнастайнасці» БДУ ў мэтах павышэння якасці практычнай падрыхтоўкі студэнтаў біялагічных спецыяльнасцяў.

■ Супрацоўніцтва

ПЕРШЫЯ ЭЛЕКТРОБУСЫ

Гэтыя дзве кітайскія машыны адразу атрымалі імёны па назвах гарадоў, якія пасябравалі, — «Чанша» і «Магілёў». Учора яны правезлі першых пасажыраў па цэнтральнай вуліцы Магілёва Першамайскай — ад плошчы Славы да чыгуначнага вакзала.

Элегантныя на выгляд машыны, створаныя ў Кітаі з прымяненнем вядучых тэхналогій, былі перададзены ў дар Магілёву ў гонар яго 750-годдзя. Цяпер яны будуць курсіраваць па тралейбусным маршруце № 4 паміж чыгуначным вакзалам і пасёлкам Любуж. Спецыялісты адзначаюць, што разавай зарадкі электробуса хапае на 200 кіламетраў руху. Агульная ўмяшчальнасць аўтобуса — 83 месцы. Рухаецца ён вельмі плаўна і амаль бяшумна. У салоне ёсць відэакамеры з вывадам карцінкі на экран у кабіне кіроўцы.



— Я быў вельмі рады наведаць Магілёў і паўдзельнічаць у запуску нашай тэхнікі, — паведаміў на ўрачыстай цырымоніі Надзвычайны і Паўнамоцны Пасол КНР у Рэспубліцы Беларусь Цуй Цымін. — Зараз адносіны паміж Кітаем і Беларуссю — у лепшым развіцці. Прэзідэнты нашых краін надаюць гэтаму вялікую ўвагу. Вельмі важна супрацоўнічаць рэгіёнамі. Правінцыя Хунань і Магілёўская вобласць змаглі наладзіць паміж сабой цеснае супрацоўніцтва.

Мэр Магілёва Уладзімір Цумараў адзначыў, што заўсёды прыемна атрымліваць такія падарункі.

— Сяброўства з кітайскім горадам Чанша пачалося летась, — адзначыў ён. — Летам у рамках святкавання 750-годдзя Магілёва быў падпісаны дагавор аб устанавленні партнёрскіх узаемавыгадных адносін. Мы прыкладзём максімум намаганняў, каб усе прапісаныя там пункты былі рэалізаваныя.

Акрамя электробусаў Магілёў атрымаў ад кітайскага боку яшчэ восем індывідуальных домікаў. Да Дня горада плануецца пабудаваць неабходныя інжынерныя сеткі і сабраць гэтыя дамы.

Нэлі ЗІГУЛЯ. zigulya@zviazda.by



Утерянные страховые Полисы ЗАО «ПРОМТРАНСИНВЕСТ» по ОСГО владельцев транспортных средств на территории РБ Серии ВВ №№ 3038497 и 0551966 – считать недействительными

В связи с поступившим заявлением об объявлении Домутя Алексея Анатольевича, 27.06.1979 года рождения, уроженца города Минска, зарегистрированного по адресу: город Минск, улица Кольцова, дом 26, квартира 83 (последнее известное место пребывания), умершим суд Заводского района г. Минска обращается с просьбой ко всем гражданам и юридическим лицам, располагающим сведениями о Домуте Алексее Анатольевиче, сообщить их в суд Заводского района г. Минска (г. Минск, проспект Партизанский, 75а-17) в течение двух месяцев с момента публикации.

Считать недействительными утерянные ЗАО «СК «Белросстрах» бланки квитанций и страховых полисов:

- квитанции о приеме наличных денежных средств (страховых взносов) формы 1-СУ серии СВ №№ 0198971, 0195210, 2259358, 0199096, 0551004, 0556755, 0206389, 0562000, 0554843, 2268101;
- полисы «Добровольное страхование от несчастных случаев и болезней на время поездки за границу» формы 2РН, 2РП серии БИ №№ 1200827, 1286012, 1481610, 1492096, 1492097, 1199109, 1613759-1613761, 1646735, 1660578, 1674565, 1674577, 1674578, 1109201, 1161897, 1187418, 1187419, 1623436, 1623439, 1610640, 1650737, 1688379, 1628430, 1628431;
- полис «Добровольное страхование имущества физических лиц; Добровольное страхование гражданской ответственности владельцев квартир» формы 2РН, 2РП серии БИ № 0005075;
- полисы «Добровольное страхование от несчастных случаев» формы 2РН, 2РП серии НС №№ 0022191, 0022193, 0034285.
- полис «Добровольное страхование наземных транспортных средств (авто-каско)» формы 2РН, 2РП серии АК № 0067138;
- полис комбинированный «Добровольное страхование строений и домашнего имущества граждан; Добровольное страхование гражданской ответственности владельцев квартир» формы 2РН серии БИ № 0002504, УНП 100782388

Коллективы Минского городского территориального фонда государственного имущества и коммунального унитарного предприятия «Минский городской центр недвижимости» выражают всем родным и близким сотрудников фонда «Гомельоблимушество» Лычевко Любви Петровны и Михаленко Александра Викторовича, трагически погибшим в автомобильной катастрофе, искренние соболезнования.

Это непоправимая утрата не только для родных и близких, но и для коллег, работавших вместе с ними в фонде «Гомельоблимушество». В эти печальные дни скорбим и разделяем боль их утраты. Светлая память нашим коллегам.